



واورئ او اطاعت وکړئ، پر هغوی د هغه مسوولیت دی چې ورتر غاړې دي او پر تاسو د هغه څه مسوولیت دی چې در ترغاړې دي

له وائل الحضرمي څخه روایت دی وايي چې: سلمه بن يزيد الجعفي رضي الله عنه له رسول الله صلى الله عليه وسلم څخه پوښتنه وکړه، ويې وويل: اي د الله نبي، مور ته خبر راکړه چې که چېرته پر مور داسې حاکمان مقرر شي چې زموږ څخه د خپلو حقونو غوښتنه کوي خو مور ته زموږ د حقونو له راکولو انکار کوي، نو ته مور ته څه امر کوې؟ هغه ترې مخ واپراوه، بيا يې ترې پوښتنه وکړه، هغه ترې مخ واپراوه، هغه ترې بيا په دويم او يا دريم ځل پوښتنه وکړه، نو اشعث بن قيس راکش کړ، هغه صلى الله عليه وسلم وفرمايل: «اسْمَعُوا وَأَطِيعُوا، فَإِنَّمَا عَلَيْهِمْ مَا حُمِّلُوا، وَعَلَيْكُمْ مَا حُمِّلْتُمْ» «اورئ او اطاعت وکړئ، پر هغوی د هغه مسوولیت دی چې ورتړ غاړې دي او پر تاسو د هغه څه مسوولیت دی چې در ترغاړې دي».

[صحيح] [مسلم روايت کړی دی]

له رسول الله صلى الله عليه وسلم څخه د هغو امراوو په اړه پوښتنه وشوه چې له خلکو څخه د خپلو حقونو غوښتنه کوي چې ترې واورې او پيروي يې وکړي، خو هغه حقونه چې پر دوی دي؛ هغه منع کوي؛ چې بايد عدل وکړي، غنيمت ورکړي، مظلومانو ته يې حقونه وروگرځوي او عدالت برقرار کړي، نو مور ته څه امر کوې چې څه ورسره وکړو؟ نو رسول الله صلى الله عليه وسلم ترې مخ وگرځاوه؛ لکه چې دا پوښتنې يې بدې وگڼلې، خو پوښتونکي ترې په دويم او دريم ځل پوښتنه وکړه، نو اشعث بن قيس رضي الله عنه دا پوښتونکی راکش کړ چې چوپ يې کړي. رسول الله صلى الله عليه وسلم جواب ورکړ او ويې فرمايل: د هغوی وينا ته غور ونيسئ او د امر اطاعت يې وکړئ؛ يقينا پر هغوی د هغه څه ځواب ويل دي چې هغوی ته ورتړغاړې دي لکه عدل کول او رعيت ته خپل حق ورکول، او پر تاسو هغه څه دي چې در ترغاړې دي لکه له هغوی څخه پيروي کول، د حقونو ادا کول او پر ازمېښتونو صبر کول.

<https://sunnah.global/hadeeth/ps/show/5037>

